




## Is-surmast

# Salvatore Mallia



\* Is-surmast Salvatore Mallia twieled is-Sigġiewi fil-21 ta' Settembru 1872. Il-ġenituri kienu Nikola Mallia u Rosa neè Scicluna. Huma kellhom tifel iehor li kien jismu Pietru. Filwaqt li Salvatore ghamel isem fil-qasam mużikali, Pietru ghamel isem fil-qasam ta' l-arkitettura.

Fiz-żgħozija tiegħu Mro. Salvatore Mallia kellu magħgħuna fih tendenzi qawwija lejn il-mużika, tant li meta hu wera din ix-xewqa lill-ġenituri tiegħu, dawn ma qablux miegħu u għallmuh is-sengħa ta' skarpan. Meta hu iżda wera din ix-xewqa lil nanntu Evangelista (li kienet mill-Gudja), din, kontra r-rieda tal-ġenituri tiegħu, qabbditlu t-triq biex jistudja din l-arti mużikali u saħansitra xtratlu klarinett.

Bil-moħbi tal-ġenituri tiegħu, hu kien imur jistudja l-klarinetta fl-għalqa tal-familja tiegħu. Minbarra l-mużika Salvatore kellu wkoll id-delizzju tal-kaċċa. Mro. Salvatore Mallia kien iżzewweġ lil Marianna neè Aquilina u kellhom erbat itfal: Karmenu, Giuseppe, Nikola u Nazzarenu.

Meta kien għadu żagħżuġ, dahal mar-Royal Malta Artillery u kien idoqq l-ewfonju. Mar-rigment kien bniedem tas-servizz, iddixxiplanat u onest, tant li kien maħbub minn kulhadd. B'dawn il-kwalitajiet tant sbieħ, hu lahaq surġent tar-rigment filwaqt li baqa' jissahħah u jispeċjalizza fl-arti mużikali. Bil-kapaċità li wera f'dan il-qasam, is-surġent Salvatore Mallia ngħata l-inkarigu li jidderiegi l-banda tar-rigment fl-assenza tas-surmast direttur meta kien insiefer (1).

Bħala Innu lil Patrun Tagħna San Gejtanu, minn stharrig li għamilt sibt li qabel dan l-Innu, li nkiteb fl-1920, kienu diġà nkitbu oħrajn minn Mro. Edwardo Farina (1894) (2); Mro. Giuseppe Sammut (1906) (3) u l-Professur Salvatore Abela Scolaro (1908) (4). Dawn ma kellix ix-xorti li niltaqa' magħhom s'issa. L-Innu li nkiteb minn Mro. Edwardo Farina kien l-ewwel Innu ddedikat lil Patrun San Gejtanu minn banda Hamruniza.

Mro. Salvatore Mallia dderieġa l-Banda San Gejtanu bejn l-1914 u l-1920. Minbarra li hadet sehem fil-festa tal-patrun tagħna San Gejtanu, il-Banda kienet hadet sehem ukoll fil-festi ta' San Ġwann, il-Qalb ta' Gesù eċċ. Hi hadet sehem ukoll fil-festa tas-Santissima Trinità meta fl-1914 il-Marsa saret parroċċa (5).

Taht id-direzzjoni ta' Mro. Salvatore Mallia, il-Banda San Gejtanu hadet sehem ukoll fil-festi ta' San Publiju (6); Sant'Elena (7); Stella Maris (8); San Duminku (9); Corpus, Rabat (10); l-Irxoxi fil-Belt Valletta (11); il-festa tal-Vergni Marija f'Ħ'Attard (12); fl-Argotti, San Vincenz De Paola (13); Santa Venera (14) u t-tifkira tal-Kungress Ewkaristiku (15).

L-innu ta' Mro. Salvatore Mallia, li se jindaqq din is-sena mill-Banda San Gejtanu fil-programm mużikali li se ttella' nhar il-Ġimgha, 6 ta' Awissu fuq iz-zuntier tal-knisja, kien indaqq għall-ewwel darba nhar is-Sibt, 7 ta' Awissu, 1920. Dakinhar il-Banda San Gejtanu kienet komposta minn 60 bandist u 33 vuċi, li kien jikkonsisti f'kor tat-tfal; it-tifel solista Victor Muscat; it-tenur Alf. Galea u l-baritonu Gius. Duca u kien imqassam fi tmien partijiet (16).

Xieraq li wicġed juri l-kapaċitajiet ta' dan is-surmast li minbarra li dderieġa l-Banda

San Gejtanu, hu kellu f'idejnh ukoll il-Baned L'Isle Adam tar-Rabat; Queen Victoria taz-Żurrieq; il-Banda Unjoni ta' Hal-Luqa; San Filep ta' Haż-Żebbuġ; il-Banda Vilhena tal-Furjana u "Nikolina" tas-Sigġiewi.

Din l-aħħar banda ġiet f'data lilu fl-1899 meta kellu 27 sena biss. Kien fl-1934 li hu għadda t-treġġja ta' din il-banda lil ibnu Karmenu. Uħud minn dawn il-baned għandhom arrangamenti li Mro. Salvatore Mallia għamel lil ċerta mużika operistika, fosthom il-Grand March; marċi sinfonici; marċi trijonfali u marċi funebri (17). Mro. Salvatore Mallia kien idderieġa wkoll għal xi żmien lil baned La Valette (19); Pinto ta' Hal-Qormi (20) u Duke of Connaught ta' Birkirkara (20).

Mro. Salvatore Mallia miet nhar il-Ġimgħa l-Kbira ta' l-1937 u l-funeral tiegħu ġie organizzat mill-Banda "Nikolina" tas-Sigġiewi. Il-banda "Nikolina" nqas għadet f'banda waħda ma' L'Isle Adam tar-Rabat u Unjoni ta' Hal-Luqa sabiex daqqet għadd ta' marċi funebri. Għall-funeral tiegħu kien hemm 36 bandalora li rrapprezentaw diversi baned Maltin u Għawdxin (21). It-telfa tiegħu nhasset minn kulhadd, speċjalment minn martu Marianna li mietet haġest ijiem warajh (22).

Fl-arkivji tal-Banda San Gejtanu, minbarra l-Innu lil San Gejtanu miktub minn Mro. Salvatore Mallia, insibu wkoll l-Innijiet li nkitbu minn Mro. Antonio Micallef (1921); Mro. Ġanni Grech (1924) u l-kapolavur, il-Kantata ta' Mro. Joseph Abela Scolaro (1947). Fis-sentejn li għaddew dawn l-innijiet kollha jkun ndaqqew mill-Banda San Gejtanu.

Nixtieq naghlaq dan l-artiklu billi niringrazzja lis-Segretarju tal-Banda San Nikola, is-sur F.S.Bezzina u s-segretarji tal-Baned Queen Victoria taz-Żurrieq u San Filep ta' Haż-Żebbuġ tal-koperazzjoni li sibt mingħandhom sabiex nikteb dan it-tagħrif dwar Mro. Salvatore Mallia.

**Horace Muscat,  
Viċi-President.**

## Referenzi

- (1) Programm Banda San Nikola, Is-sur F.S.Bezzina, 1979.
- (2) Gazzetta di Malta, Corriere Mercantile Maltese, 13/1/1894.
- (3) Daily Malta Chronicle, 3/8/1906.
- (4) Malta, 23/7/1908.
- (5) Malta, 4/6/1914.
- (6) Malta, 3/5/1916; 2/5/1919 u 16/4/1920.
- (7) Malta, 16/8/1916.
- (8) Malta, 19/8/1916.
- (9) Malta, 1/8/1917.
- (10) Malta, 3/6/1917.
- (11) Malta, 12/4/1917 u 5/4/1918.
- (12) Malta, 3/8/1918.
- (13) Malta, 22/6/1918.
- (14) Malta, 30/7/1920 u The Malta Herald, 30/7/1920.
- (15) Malta, 24/4/1919.
- (16) The Malta Herald, 4/8/1920.
- (17) Programm Banda San Nikola, 1978, Is-sur F.S.Bezzina; Segretarju Banda Queen Victoria, Żurrieq.
- (18) Malta, 12/12/1919.
- (19) Malta, 9/8/1913.
- (20) Malta, 9/5/1906.
- (21) Programm Banda San Nikola, 1978, Is-sur F.S.Bezzina.
- (22) Programm Banda San Nikola, 1978, Is-sur F.S.Bezzina.